





Chryścijanskaja Dumka

BIELARUSKI KATALICKI DWUTYDNIOWIK

№ 13 (139). 

Wilnia, 15 lipnia 1937 h.

 Hod X.

Nienarmalnaść

I dziŭna i baluča jość toje, što niekatoryja z našych bra-toŭ biełarusaŭ nia tolki što nia choćuć pryznawacca da biełaruskaści, ale jašče nawet jeju pahardžajuć.

Choć heta zdarajecca pa-miż biełarusami niaświedamy-mi, katoryja nia wiedajuć, chto jany takija: znaćć, jany ro-biać heta pa swajoj niaświe-damaści nacyjanalnaj; u koż-nym adnak razie taki dziŭny prajaŭ treba pryznać jak nie-šta nienarmalnaje. Bo čała-wiek, stworany Boham, maje ŭ swaim sercy ŭlituju, pryrod-nuju miłaść da ŭsiaho swajho rodnaha. I rozum i relihija he-taj miłaści pryznajuć słušnaść.

A tut inšyja niaświedamyja biełarusy biełaruskaścij pa-hardžajuć.

Nia budu tut dachodzić pryčyny, čamu heta tak; tol-ki skažu, što kożny intelihi-entny čaławiek, katory chacia-by sam byŭ i druhoj narodnaści, hetaj nienarmalnaści padtrym-liwać nie pawinien.

Da sposabaŭ padtrymli-wańnia takoj nienarmalnaści možna zalićć i toje, što nie-katoryja, nawet ludzi inteli-hientnyja, haworać naprykład

biełarusam katalikom, što ja-ny palaki.

Hetym jany padtrymliwa-juć tuju nienarmalnaść, toj falš, jaki ŭ hetaj sprawie pa-nuje.

Woś-ža ŭ imia panawańnia praŭdy hetaha rabić nie wy-padaje. Tym bolš čaławieku, katory znachodzicca na niej-kim stanowišcy, katoraha sło-wy majuć wlaikuju wahu, nie wypadaje padtrymliwać ta-koj nienarmalnaści, takoj nia-praŭdy.

Chacieŭšy być sprawiadli-wym, nia možna apiracca na toje, što ciomny, niaświedamy biełarus, nazywaje siabie „pol-skim“ ci „ruskim“. Jon hetak haworyć, bo jamu tak moža skazali i to razumiejuć pad hetymi terminami najčaściej prynaležnaść bolš da relihii, jak da narodnaści,

Ŭ nas—u hramadźianstwie chryścijanskim — na ščaście praŭdamoŭnaść ličycca cnota-ju, a ŭsiaakaja niapraŭda, łhar-stwa rečaju blahoju. I praŭda-moŭnaść nas abawiazwaje nia tolki ŭ słowach, ale i ŭ druku i ŭ ŭwa ŭsioj našaj dziejnaści. I ŭ hetaj sprawie my pawinny tak hawaryć, tak pišać, tak

Ŭ hai.

Ŭ zialonym hai
Pasiarod trawy,
Hdzie całujeć krasak
Wecier wiesnawy,
Hdzie śpiawački ptuški
Wiesieła żywuć,
Tak lublu ja słuhać,
Jak jany piajuć.
Sonca z nieba świecić,
Jak-by k' sercu žmieć —
Ŭsiamu żywomu
Swaje łaski šleć.
Listam haj čaroŭny
Cicha šalaścić,
Kraska štoś sakretna
Traŭcy šapacić.
Rečka-balbatuška
Wiesieła biażyć,
Niešta napiawajeć,
Niekudy śpiaŭć.
Jak żywy, haj cely
Wiesieła šumić:
Ŭsio paje i šepča,
I biażyć, biażyć!..

W. Muraška.

pastupać, kab usio heta zha-džalasja z praŭdaju. Što bie-larus jość biełarusam — heta praŭda i nijakaje krucielstwa hetaj praŭdy žmianić nia moža.

I kali my brydzimosja łharstwam, a chočamo, kab usiudy panawała praŭda, to taksama i tut my pawinny hawaryć praŭdu — pawinny hawaryć biełarusam, što jany biełarusy, a nie palaki ci ra-siejcy.

D. Aniško.

— Bożaje Słowa —

na X Niadzielu pa Siomusie.

I.

Braty, wiedajcie, što kali byli wy pahanami, jak wiali was da niemych bałwanoŭ, wy jšli. Dziela hetaha abjaŭlaju wam, što nihto, haworačy ŭ Duchu Bożym, niakaza praklonu Jezusu. I nihto nia moža skazać: Pan Jezus, jak tolki ŭ Duchu Światym. Praŭda, dary jość roznyja, ale toj sam Duch. I roznaja jość służba, ale toj-ža Pan. Roznyja dziejaŭni, ale toj sam Boh, katory i dzieiŭ usio ŭwa ŭsiech. Kożnamu-ž dajecca abjaŭleńnie Ducha na karyść. Adnamu praz Ducha dajecca mowa mudraści, druhomu mowa wiedzy pawodle taho-ž Ducha, inšamu wiera ŭ tym-ža Duchu, inšamu dar uzdaraŭlańnia ŭ tym-ža Duchu, inšamu rabić cudy, inšamu praroctwa, inšamu raspaznawańnie duchaŭ, inšamu roznyja mowy, inšamu tumačeńnie mowaŭ. A ŭsio heta robić adzin i toj samy Duch, nadzialajučy kożnaha, jak choča.

(1 Kor. 12, 2—11).

II.

U heny čas skazaŭ Jezus da niekatorych, što ŭważali siabie sprawiadliwymi, a inšymi pahardžali, hetkuju prypowieść: Dwoje ludziej uwajaŭšo ŭ światyniu pama-

licca — adzin faryzej, a drugi mytnik. Faryzej stojačy, tak u sabie maliŭsia: Boża, dziakuju tabie, što ja nie taki, jak inšyja ludzi, — ździrcy, kryŭdzicieli, čužałožcy, jak i hety mytnik. Pašču dwa razy ŭ tydzień, daju dziešiacinu ŭsiaho, što maju. A mytnik, stojačy zdaloku, nia śmieŭ i wačej padniać u nieba, ale biŭsia ŭ hrudzi, kažučy: Boża, budź miłaściwy mnie hrešnamu. Kažu wam: hety pajšoŭ damoŭ apraŭdany, a nia heny. Bo kożny, čto siabie wywyżšaje, budzie panižany, a čto siabie panižaje, budzie ŭwyżšany.

(Łuk. 18, 9—14).

III.

Ab malitwie.

Na przykładzie faryzeja i mytnika Jezus Chrystus wuča nas praŭdziwaj malitwy. Dziela hetaha przyhľadźmosia bliżej da hetych ludziej i da ich malitwy.

— Faryzei nazoŭ swoj atrymali ad hebrajskaha słowa *faras*, addzieleny. Hetak nazywaŭsia adna z najstarejšych i najważniejszych klas: ŭ żydoŭskim narodzie. Aprača zakonu Majsieja faryzei trymalisia tak-ža roznych stara-daŭnych zwyczajů, da jakich ci mała dadawali swaich ułasnych

wydumak. Trymalisia staroha, a ŭsiaho nowaha nienawidzieli. Staranna rupilisia, kab spaŭniać, što kaža Zakon, ale pradusim zwierchnie, wonkawa, nie zwaračwajučy ŭwahi na samuju dumku Zakonu, na żywćio ŭnutranaje, duchowaje. Pad maskaj relihijnaści i pabożnaści ŭkrywali krywadušnaść, dwulicowaść, nadutaść, niaščyraść. Wymahali dla siabie chwalby i pašany, a bliźnich, asabliwa što nie naležyli da ich sekty, nienawidzieli i pahardžali imi, byli złosnymi i mściwymi. Adznačalisia wučonaściami, ale byli maładušnyja i wuzkija. „Woka za woka, zub za zub“ — było hałoŭnaj ich żywćiowaj padstawaj.

Mytnik — heta ŭradawiec, što źbiraŭ „myta“, padatki. Žydy byli zawajowany Rymlanami, jakija nanačali żydoŭ uradaŭcami źbirać dla siabie padatki z żydoŭskaha narodu. Užo dziela adnaho taho, što mytniki służyli Rymlanam, narod mieŭ ich u wialikaj nienawiści i pahardzie. Da taho-ž zdaraŭsia časta, što pry źbirańni padatkaŭ dapuskalisia jany časta kryŭdy i ździrstwa, hetym jašče bolš pawialičwajučy da siabie ŭ narodzie warožaść.

— I faryzej i celnik pryšli ŭ światyniu malicca. Pryšli, bo čuli

Ks. I. Hermanowič.

Na Daloki Ŭschod.

4)

(Wilnia—Miensk—Maskwa—Čarbin—Pekin—Rym).

IV. Praz Bielaruś.

BSSR — značyć „Bielaruskaja Sacyjalistyčnaja Sawieckaja Respublika,“ ci karaciej haworačy — „Sawieckaja Bielaruś.“

U popierak, u kirunku Maskwy, my mielisia pajechać praz Mienščynu, Mahiloŭščynu j Smalenščynu. Ciahnik — užo bielaruski. Rušyli: razhladajemsia na ŭsie baki. Tut inšy świet, inšyja ludzi... Adnak-ža nie! i „świat“ tojsamy i ludzi—Bielarusy. Sonca takusienkaje, jakoje my pakinuli na tym baku hranicy; i chmary padobnyja; i „doždź idzie na sprawiadliwych i niesprawiadliwych“ (Mat. 6, 45). „Pahladzi, jak tam ludzi?“ — tak mnie przykazywali wilenskija bielarusy. Dyk „hladźu“ na ludziej. Što-ž tut asabliwaje ŭbačyš? Ŭsiudy našy, rodnyja: adzietyja ŭ pałatno, abutyja ŭ „božyja“ čarawički z dziešaćciu pałčykami.

Stancyja N. Dzieci z butelkami: pradajuć małako. „Pan, kupi ŭ mianie, u mianie!“ Kryčać napieraboju, akrużyŭšy našaha kitajca. I wot žoŭty Ju-Fun-

Šyn pačynaje tarhawacca z bielaruskaj Hanulkaj. Narešcie zhadzilisia na sawiecki rubiel za butelku. Widać, Hanulka pastawiła prawilnuju canu, bo aź da Mandžuryi butelka małaka z rubla nia schisnułasia. Kitajec pryjšoŭ u wahon i pačaŭ pieraličywać: „adna butylka — adna l'ubla“... značyć — 55 amerykanskich centaŭ — kala 4,50 polskich załatowak... „Eto budi šybko dołohoj mołokol maja bolše pakupaj nie budi.“

Prabuju na stancyjach zahawaryć da ludziej: adkazywajuć čystaj bielaruščynaj, ale nadta skupa — ŭ dwa słoŭcy — prycišanym hołasam i ahladajučyisia. „Boža-ž moj!“ dumaju sabie: „Bielarus zaŭsiody ahladajecca: ci ŭ čužoju, ci ŭ swajej staranie prycišaje hołas... Kali-ž my prahaworym da celaha świetu, jak roŭnyja da roŭnych i jak wolnyja na wolnaj ziamli? A tymčasam mianie, katory jość kość-z-kaści hetaha narodu, uwažajuć za zahraničnika, čužynca j woraha. Nichto nie padyjdzie, nie zahaworyć, nie zapytajecca, a jak ty padyjdzieš, dyk spuščaje wočy, abo maŭčyć, jak zarezany...“

Staju ŭ waknie: nad rečkaj wioska — šeraja wioska, jak ad wiakoŭ bywała. Ale hrunt zaarany ŭ ahuł. Na paloch pusta: ni ludziej, ni żywiołinki. Ŭ wialikaj zadumie lažać przyhatawanyja da siaŭby biazmiežnyja prastory. Na kasahory staic biazdziejny traktar. Nia wiedaju, što značyć heta biezpracou-

hetaha patrebu, jakaja hlyboka až na dnie dušy založana ŭ čalawieka. Malitwa — heta pryrodnaja reč. Usie ludzi molacca, dy bolš — jany nia mohuć nie malicca. Inšaja reč. što roznyja ludzi, rozna molacca, što malitwa malitwie nia roŭnaja. Sutnaść malitwy ahałam wynikaje z zaležnaści i ahrańiča- naści čalawieka, a tak-ža z jaho sacyjalnaści, hramadzkaści, jakaja ūščiaž jamu prypaminaje ab jaho- honaj niewystarčalnaści, ab pa- trebie takoj ci inšaj pomačy ad inšych.

Woš-ža ŭ hetyja pryrodnyja zarodki malitwy ŭ čalawieka Je- zus Chrystus uliwaje nowuju siłu, daje jamu nowaje Božaje światło, światło świadamaści, što ūsio na świecie i čalawiek zaležny ad Bo- ha Najwyšejšaha, što pradusim ad Boha patrabuje jon pomačy i padtrymańnia i što prawadnikom hetaha ūsiaho jość malitwa da Boha.

— Sutnaści chryścijanskaj ma- litwy, jaje značeńnia i mahutnaści wuča nas Zbaŭca na przykładzie faryzeja i celnika. Maleńnie pier- šaha pakazwaje, što škodzić praŭ- dziwaj malitwie i što zabiwaje jaje dziejność, a maleńnie druhoha pa- kazwaje, što malitwu ażyŭlaje, spryjaje jej i da čaho jana wiadzie.

Malicca pachryścijansku, — heta znača: zyjści až na dno swajej dušy, swajej świadamaści, uspo- mnić i przyznać swaju hrešność, pierapraścić Boha za swaje winy,

tady ūźniaścisia da Božaj łaski i miłaści, napoŭnicca Bożym świat- łom i siłaj, kab uznoŭ, apynuŭšy- sia ŭ wiry žyćcia, daryć swaich bliźnich ciapłom sardečnaści i ūs- łужnaj miłaści.

Malitwa faryzeja nia była het- kaj, bo jaho pyšnaść jaho horda- ja nadutaść zaślapiła jaho, zakry- ła prad im Praŭdu: zakryła Praŭ- du ab Bohu, jaki jość Praŭdaj najwyšejšaj, dobrym i sprawiadli- wym ajcom usich, zakryła praŭdu ab bliźnim, jakoha nie pahardaj, a miłaścij daryć treba, zakryła praŭdu ab im samym, jaki choć nawonki i dobry, i świetły, i pa- božny, a sapraŭdy niahodny, i ciom- ny, i biazbožny.

Malitwa myтника była malitwaj praŭdziwaj, malitwaj żywoj, jakaja dawiała jaho da duchowaha ad- radžeńnia, da pajadnańnia z Bo- ham, da wialikaha ūzbahačaćnia dušy jaho. Mytnik nia sudziŭ swa- ich bliźnich, a sudziŭ siabie sa- moha, razhladajučy swaje ūłasnyja hrachi i z pakornaj i pakutnaj malboj prasiŭ Boha žłitawańnia, prabačaćnia, przyznajučy hetym sa- mym šmat u čym pamyłkowymi i nia dobrymi swaje żyćciowyja ścieżki i przyrakajučy sprastać ich. Mytnik praŭdziwy byŭ u swajej malitwie i prad Boham, i prad bliźnim, i prad samym saboj, dyk i nia dziwa, što zhawaryŭsia jon z Boham, z Praŭdaj Najwyšejšaj i hetaj Praŭdaj uzmacawaŭsia i na- poŭniŭsia.

Biełaruskaja chronika.

Biełaruskij Nacyjanalny Ka- mitet u Wilni, nia mohučy z roz- nych pryčyn wystać swajho dele- hata na Kanhres Nacyjanalnych Mienšaściaŭ, jaki ciapier adbywa- jecca ŭ Londynie, wystaŭ Kanhre- su prywitańnie.

„Bieł. Krynicu“ začynili, re- daktara apraŭdali. 30 čerwienia siol. Wilenski Apelacyjny Sud wy- nies przyhawor, katorem spynień- nie „Biełaruskaj Krynicy“ začwiar- džajecca, a redaktar hažety hram. A. Dasiukiewicz apraŭdywajecca. — Suproć hetaha prysudu wydawiec- wa „Bieł. Krynicy“ padało kasacyju.

Skanfiskawanych rečaŭ nie addali. Jak my ūžo pisali, nieka- toryja z wilenskich biełarusau, u katorych padčas rewizii 28.XI.36 h. byli zatrymanyja, a pašla pa- stanowaj prakurora skanfiskawa- nyja šmat knihaŭ, dakułmantaŭ i mataryjaŭ, suproć hetaj kan- fiskaty padali ŭ Akružny Sud skarhu, z prośbaj wiarnuć im skanfiskawanyja rečy. U prośbie swajej jany miż inšym pakazwali, što ŭ ich byli skanfiskawanyja knihi lehalna ŭ Polšcy wydadzie- nyja i kolportawanyja, a tak-ža

Niachaj-ža praŭdziwaja malitwa, pawodle nawuki Zbaŭcy našaha, budzie pieršaj našaj zbrojaj u ba- raćbie z siłaj ciemry ŭ žyćci na- šym!..

Ks. Ad. St.

je: ci-to świata jakoje? Heta — kalhasy. Prypami- najuć jany daŭniejšuju panščynu, abo manastyrsku- ju haspadarku, ci niamieckija kalonii — taki tut pra- raźliwy paradak.

Kažuć, što supolnaja haspadarka tworyć cudy. I, sapraŭdy, swaimi wačami baču pieršy cud: ideal- na ačyščanaje ad kamieńniaŭ i wyrablenaje da siaŭ- by pole. Takaja haspadarka musić najlepšy ūradžaj! Suproć faktaŭ niama arhumantaŭ...

Adnak prychodziać na dumku inšyja fakty: ča- mu ŭ sawieckaj haspadarcy panuje niedajadańnie, časam farmalny hoład? Čamu narod nia choča jści ŭ kalhasy? Šmat chto wolić iści na wysyłku, čym u kalhasy... A kali tak, dzie-ž tady wolnaść, roŭ- naść i bractwa?

Pomniu, u 1920 hodzie ja spatkaŭ zapalena- ha ideoŭca-kunista: my żywa dysputawali ab „dyk- tatury praleтарыjatu.“ Jon kazaŭ: „Ciapier wajna — dyktatura jašče musić być, ale jana časowaja. Pry- dzie supakoj — nastanie wolnaść, jakoj świet nia bačyŭ.“

U našym wahonie kanduktar — biełarus: spa- kojny, akuratny čalawiečak. Ani sloŭca bolš nie skazaŭ, čym wymahaŭ jahony abawiazak! Woš što značyć „zmechanizawany“ čalawiek! jon stanowicca kołcam u dziaŭžaŭnaj mašynie: jano nia dać ni ad- naho abarotu bolš, čym wyrachawaŭ mehanik. Ad-

nak-ža mnie ūdałosia adzin raz wybić tawaryša-kan- duktara z raŭnawahi: pryławiŭšy jaho ŭ ciomnym kucie, tknuŭ jamu ŭ ruki przyhožuju 30 ci hrašowuju bulku. Kanduktar staŭ baranićca i chawać ruki. „Bia- ry!“ — kažu: „ničto nia bačyć“. Hłanuŭ — nia wytry- waŭ — ūziaŭ, schawaŭ hlybaka ŭ kiasień i, ūzdych- nuŭšy, skazaŭ: „Daŭno nia widzieŭ...“ Adnak kamu- nistyčnaja muštroŭka zara ūziała wjerch: iznoŭ wiar- nułasja na jahony twar strymań i ahladnaść.

Padjaždžajem da Miensku. Jak-ža chaciełasja paznajomicca z našym hałoŭnym horadam, — sercam Biełarusi, dzie zakładajecca fundamanty nowaj dzia- ŭawy j rodnaj kultury! Ci ūdasca? Kali budzie čas, abawiazkawa pajdu, choć pahladžu na horad. Adnak- ža, na biadu, stała wiečareć. Paciahnula majowym chaładkom. Niejak raptowna stała ciamniec, ujechali ŭ les. Žud prajšoŭ pa skury. Asabliwa prykra adču- waŭsia ciapier stuk i skryhot kołaŭ i dryžeńnie wa- honu. Čuju, jak bjeć puls u wiskoch.

Mašina niasie ŭ niepawarotnuju dal. „Začym i pašto ja jedu?...“ Ciomna na dware, ciomna ŭ wa- honie, ciomna i ŭ dušy. Kłapatliwyja kitajcy ūha- manilisja. Moj tawaryš pašwistywaŭ nosam. Nareš- cie, zamučany pierażywańniai dnia, pad takt kalosaŭ, ja niespadziawana mocna zasnuŭ na čwiordaj laŭcy, nie daždaŭšy Mienska.



mataryjały sabranyja da nawukowaj pracy... 1.VII Sud adnak pawiedamiu zainteresawanych, što pastanowu prakurora pakidaje ũ sile. A znača skanfiskawanych rečaŭ bielarusy nie atrymajuć. Asabliwa mnoha i cennych rečaŭ hetak žhinuła, zabrananych u red. Ks. Ad. Stankiewiča.

«Голас Студэнта» skanfiskawany. Sud kanfiskaty nie začwierdziu. 26 čerwienia Wilen skaje Haradzkoje Starastwa skanfiskawała studenckuju adnadnioŭku «Голас Студэнта» za artykuł: «Nacyjanalnaja i sacyjanalnaja problema». — Pa kanfiskacie wyjšaŭ druhi nakład hetaj-ža adnadnioŭki. Redaktaram i wydaŭcom adnadnioŭki žjaŭlajecca stud. W. Jarmalkowič. — Sud adnak hetaj kanfiskaty nie začwierdziu.

Hość. Ks. Paškiewič z Kraslaŭki (Łatwija), byŭšy Saławiecki wiazień, prajejdam u Paznań na Mižnarodny Katalicki Kanhres, adwiedaŭ našu redakcyju.

Ab ksiandzoch Harasimowiču i Zelibie, jakija niadaŭna pamiorli, u № 6 «Przegładu Wil.» znachodzim cikawyja wiestki, što jany prad wajnoj ličyli siabie bielarusami i byli blizkija da bielaruskaha adradženskaha ruchu.

«Калосьце» — bielaruski literaturna-nawukowy časapis wychodzić u Wilni ũžo treci hod. Časapis paważny i cikawy, pry hetym wielmi tanny, bo kaštuje ũ hod 2 zł., asobnaja knižka (64 bačyny) — 50 hr. Sioleta ũžo wyjšaŭ z druku № 3 (12) «Kałosia». Adrys red. i adm. «Kałosia»: Wilnia, Zawalnaja 1—2. — Kožny bielarus pawinien časapis hety wypiswać, čytać i pašyrać.

Nastupny numar «Chryścianskaj Dumki» wyjdzie 15-ha žniŭnia sioleta.

Prysłany ũ Redakcyju nowyja wydańni:

Oratio secundum diarium Joannis de Cronstadt — Ks. dr. St. Hlakoŭskaha, bač. 44,

Haspadarski Zbornik, bač. 16,

Гадоўля авец, баč. 16,

Ab sadoch i hryboch, bač. 32,

Беларускія (крывіцкія) народныя песьні й казкі, баč. 32,

Як правільна гаварыць і пісаць пабеларуску, баč. 18.



Wodhuki Kalwaryi.

PADZIAKA

Pawažanamu Ks. Superyjoru J. Hermanowiču, Redaktaru Ks. A. Stankiewiču, Ajcu W. Anošku i ũsim arhanizataram 3-aj Bielaruskaj Pilihrymki ũ Kalwaryju hetym pierasyłaju ščyruju padziaku za trudiachwiar-naść u arhanizawańni Pilihrymki i pawadystwa.

Uražannia swajho apisac' n'e zmahu, bo jano pierawyšsaje mahčymaść majho wyskazywańnia pierazywanaha čućcia. Zdareńnie heta astaniecca niezabytym mnoju, bo heta-ž pieršaja maja prysut-naść u tak miłym kružku.

Heta-ž sapraŭdnaje ščasćcie być u takim pachodzie, hdzie rodnaja pieśnia sławiačaja Twarca, bielaruskaja mowa, rabotniki, sialanie, miaščanie, duchoŭniki i ludzi z świetu nawuki i pracy.

Dyk niachaj-ža lik prysutnych u takich pachodach z hodu ũ hod pawialičwajecca, kab urešcie ũwieś Bielaruski Narod pieśniaj staŭsławić Taho, čto prynosić świetu ũwaskrašenie i žyćcio ščasliwaje.

J. Skrycki.

20.VI.37. Alany,
Barunskaj parachwil.

Było tryccać, a piacioch niastała.

Z Klešniakoŭ i z inšych wio-sak z pad Wasilišak, ščučynskaha paw. na bielaruskuju Kalwaryju bylo sabraŭšysia 30 asob, ale kab dostać žnižkowy bilet, dyk treba było jašče 5 asob; hetych nie znajšlosia, dyk i henyja 30 nie pajechali, — nia mieli hrošaŭ. Z hetaha nawuka, što na druhi hod treba ab hetym zahadzia padumać.



Krychu ab sabie.

Jašče wučačysia ũ 3 addziele paŭšechnaj polskaj školy, cika-wiŭsia ja historyjaj, ũžo tady čytaŭ ja dobra parasiejsku, papolsku i pabielarusku. Cikawiła mianie toje, što ũ rasiejskich padručnikach začynajecca twareńnie ich-nich kniaźstwaŭ ad woziera Ilmień, u polskaj škole wučac' ad «Lechitów» z nad Gopla, a ab našym krai ũspaminajuć mnoha paźniej, heta jość, jak pa Kazimieru Wialikim stali našy i palaki baranicca su-polna ad Kryžakoŭ, pašla ab šlubie Jagielły z Jadwihaj i federa-tyŭnaje zlučenje krajoŭ Litoŭska-Bielaruskaha z «Karonaj», ale što

pierad tym tut dziełasia, — maŭ-čac'.

Byŭšy ũ 4 addziele, spytaŭsia ja raz u wučyciela, čamu ničoha nas nia wučac' ab prašlaści Kry-wičoŭ, Dryhwičoŭ, Radzimičoŭ? Moj wučyciel tak uskipieŭ, što bolš ja nie adważyŭsia nikoha py-tacca, ale sam staraŭsia dabirać litaraturu polskuju, rasiejskuju, a tak-ža i bielaruskuju, dzie pada-ny ab našych staronkach histo-ryčnyja fakty. Znača, dachodžu sam.

U 1927 h., byŭšy ũ Kušalewie (škola roln.) kala Nawahradka, sat-knuŭsia z intelihiencyjaj wiasko-waj bielaruskaj. Aproč nawuki čytaŭ prahawita bielaruskija hazety i knižki. Wiarnuŭšysia dadomu, majučy lišni hroš, kuplaŭ biela-ruskija knižki, a mnoha dzie i pa-zyčać.

Adbywajučy wajskowuju pa-winnaść u Horadni, jašče bolš kup-laŭ ja tam bielaruskich knižak. Mieŭ kuplanaju ũ Wałožynie biel. knižku da nabaženstwa, ale u woj-sku čtoś jaje ũ mianie ũkraŭ. Tady karystaŭsia polskaj, a jak pahladzieŭ na bielaruskaj pilihrym-cy ũ Kalwaryi, skolki ludziej ma-juć bielaruskija malitaŭniki, dyk aŭ mnie stydna i zawidna było, tak što musiŭ jaho kupić.

Jak jość patreba, dyk lublu pierakładać z polskaha na našu bielaruskuju mowu. Pačaŭ heta ũ Kušalewie. Čytaŭ mnoha raz u wojsku dla ũsich z «Żołnierza Pol-skiego» cikawiejšyja artykuły i mnohim z pad Waŭkawyska, Lidy i inšym pajaśniaŭ pabielarusku. Pracujučy ũ kancelaryi bateryjnaj, jak sakratar, mnoha raz čytaŭ aficeram z polskich hazet adrazu pierakładajučy na bielaruskuju mowu, za što jany mianie nawet chwalili, šanawali i dziwilisia; zwali mianie aficery i tawaryšy ka-naniery: «białoruski filozof», «białoruski polityk», «soltys», «dziadź-ka», a ũžo nia wiedaju čamu mno-hija zwali «statysta», musić što dobra ũsio znaŭ ja ab našym krai i susiednich.

Lublu pierahladać polskija, ra-siejskija i bielaruskija hadawiki, wyšukawać wiestki ab Bielarusi i hetak prašwiačacca.

Ciapier pracuju ũ wadnym dwa-ry i, jak tolki mahu, dalej zajma-jušia samaaświetaj ahułam, a tak-ža i z haliny bielarusaznaŭstwa.

A. P.





WASILKI

Addziel dla dźiaciej.



Światy Illa.

U najbołš suchija i haračyja dni leta, u druhoj paławinie mie-siaca lipnia, z daŭnych dzion światkując prawasłaŭnija ludzi dzień światoha Praroka Illi, jaki wypadaje samym razharam žniwa, abo pad kaniec jaho.

Dzień Illi, — światu čysta prawasłaŭnaje, zlučana je z ahulnastawianskimi wierawańniami, jakija zachawalisia z daŭnych časoŭ.

Pa ludzkamu wierawańniu, u dzień św. Illi abawiazkawa prachodzjać nad zmučana j letnim skwarom ziamloj mocnyja Illaŭskija nawalnicy, z šalonymi hrymotami, jasnymi małankami i raźliŭnymi daždžami.

Pa henamu-ž wierawańniu, — pačynajučy ad dnia Illi — značna chaładniejeć wada ŭ rečkach, pa trochi ŭžo nie spryjajučy kupacca nia tolki ludzi, ale i skacinie.

Pačynajučy ad hetaha-ž dnia, pierastajuč u lasoch piajać šmat jakija ptuški, a sam les, dahetul šmarahdawa zialony, robicca ciomny i strašniejšy nočču.

Ale letniaje soniejka i świetła-je nieba i pašla Illi astajecca pa-daŭniejšamu jasnaje i laskawaje.

* * *

Pa ludzkamu wierawańniu, św. Prarok Illa, — „dzied Illa“, „Illa hramničnik“ — maje nad hrymotami i małankami ŭladu, dadzie-nuju jamu Stwarycielem usiaho świetu razam z asabliwym wozam dla abjezdu biazmiežnych niabies-nych prastoraŭ... Ab hetym nie-zwyčajnym hroznym wozie čuŭ ja nia raz ad matki, kali zastaŭlała ŭsłuchowacca ŭ suworyja huki hrymotaŭ letnich dñoŭ.

— Čuješ, małeńki, jak dzied Illa abjaždžaje nieba i hniewajecca? Pierażyhnajsia, dziciatka. Dzied Illa dobraha čaławieka nie začepić... Jon tolki da blahich ludzi čepicca...

Łypała małanka i hrymieli pia-runy...

I dzicianio, słuchajučy sloŭ matki, nabožna žahnałasia, z cika-wašciu i biaz nijakaha strachu zirkala na nieba, dzie byccam raz-



Rybak

Woš ustała sonca,
Žnikła ciemień nočy...
Pa-nad rečkaj stromkaj
Z wudačkaju chłopčyk.

Nosicca jon siońnia
Z swajoj wudkaj hibkaj.
— Papławok patonie,
Značyć, budzie rybka.

Radasna ŭżwiłosia
Maładoje serca, —
Ryby jon nawudziŭ
Poŭnaje wiadzierca.



Zahadki.

Staić pad plotam zmionaja,
Zaŭsiody chałodnaja,
A datknisia da jaje,
To aparyć ciabie.

Pa kutkach usio pilnuje,
Biaz strelby i luku paluje,
Sieci swaje rasstaŭlaje,
A što ŭlacić, to žjadaje.

jaždžała niawidomaja kalaska Pra-roka Illi.

Žahnałasia dzicianio i weryła,
što dobraha čaławieka niabiesny „dzied“ nia skrydździć, a što straš-ny jon dla tych, čto nia weryć u Boha i drenna robić.

* * *

Wierawańni ab tym, što św. Prarok Illa žjaŭlajecca waładarom hrymot i małanak, — čysta ludz-koje, ničoha nia majučaje supol-naha z nawukaj chryścijanskaj. Jość heta naśledak wierawań-nia čysta pahanskaha, jak napr. u daŭniejšych Hrekaŭ Zeŭs — hry-motnik, abo ŭ Sławian — Piarun.

H. B.

Sprečka dreŭ.

Zaspračalisia raz drewy ab tym, čto z ich lepšy. Woš dub i kaža: „Ja za ŭsiech dužejšy i macniejšy. Korań moj hlyboka ŭ ziamlu ŭwaj-šoŭ, kamiel u try abchwaty, wier-chawina ŭ nieba hladzić, listy ŭ mianie pryhožyja, a suki niby z žaleza wylity. Treba ludzi, što mocnaje zrabić — usie da mianie iduć. Ja nia kłaniajusia buram, ja nia hnusia pierad nawalnicaŭ.“

Pačuła jabłynia, jak dub chwa-licca, i skazała: „Nie chwalisia mnoha, dub, što ty wialiki i toŭ-sty; zato je rastuć na tabie žaludy, adnym šwiniam na paciechu, a majo woš rumianaje jabłyčka kož-ny moža žjeści.“

Sluchaje chwoječka, šypulkami chistaje: „Pačakajcie, — kaža, — rana wam chwalicca; woš pryjdzie zima, i budziecie wy aboje stajać hałyšami, a na mnie ŭsio-ž asta-nucca maje zialonyja ihołacki, biez mianie ludzi nijak nie abyj-ducca: ja im u piečy palu, chaty budu-ju.“



Krucihaloŭki.

Zroblenaja z stali,
Maje zuboŭ sto,
Pamahaje drawasiekam —
Ŭhadajcie, — što?

(Pila)

Nia bačyć, nia čuje, i zuboŭ nia maje

A myšy chapaje.
(Myšaloŭka)

Nia bačyć, nia čuje,
A čaławieka pilnuje.
(Cien)



Pahaworki.

Ważyš na rybku, waž i na jušku.
Barbara nočy ŭrwała.

Wialikaja kabyła dy małaja siła.
Wialiki prychoď dy mały dachod.
Wiallkaje dziwa, što karowa čor-naja, a małako siwa.

Wialiki pień dy durań.





× **Kanhres Chrystusa Waładara ũ Paznani** 25-30 čerwieńia siol. hodu adbyŭsia pad kiraŭnictwam kardynała A Hlonda, jak Papieskaha Legata. Meta Kanhresu: — Pryjšia hadzina — hawaryŭ Legat — kab zdecyda-wacca na Boha, abo prociŭ Boha. Chrystus, abo biazboŭnic-twa. Nie na toje my źjechalisia, kab hawaryć sabie kamplementary: my čakajem ad Kanhresu celaj praŭdy. A wy, pramoŭcy, hawary-cie da nas biez abharodak. Wyka-ŭżycie naŭy pamyłki, niadbajnaść i hrachi. Pakaŭżycie najlepšyja spo-saby, jak pachryścijansku abdu-dawać świet. — I woś Kanhres dumaŭ, radziŭ, maliŭsia. Byŭ miŭ-narodny: apryć Palakoŭ byli Niem-cy, Čechi, Juhasławiancy i inš. Z kraju było krychu Litwinoŭ, Ukraıncaŭ. Było prysutnych nie-kalka ksiandzoŭ Bielarusaŭ i tro-chi „prostaha narodu,” katory ča-muści stydaŭsia pabielarusku ha-waryć. Cikawaja była pramowa biskupa z Lublany, katory hawa-ryŭ pasłowinsku. Hałoŭnyja pra-mowy zara pierakładalisia na mo-wu francuskuju i niemieckuju. Učasnikau abličali na 200 tysiać.

× **Misyjnaja praca ũ cyfrach.** U Indyi anhliskaj dla 3.860.000 katalikoŭ wychodzić 176 katalic-kich misyjných časapisaŭ, u Kitai dla 2.818.000 — 113, u Indakitai francuskim dla 1.441.000 — 24, u Indyi halandzkaj dla 445.000 — 45. U Afrycy wychodzić 59 misyjných časapisaŭ, u Oceanii — 19. Ahulna-ja ličba katalickich misyjných ča-sapisaŭ na ŭsim świecie — 539.

× **Dziejnaść belhijskaj katalickaj moładzi.** Belhijskaja rabot-nickaja katalickaja moładź maje svoj saiz, u jaki ŭwachodzie 100 tysiać siabroŭ. Sajuz hety pra-wodzie wydatnuju praco ũ kirun-ku padniasieńnia maralnaści i da-brabytu siarod swaich siabroŭ. Dla hetaj mety saiz zakłada-je špitali, sanatoryi, prytułki, ładzić roznyja kursy, zajmajecca wyda-wiectwam i h. d.

× **Katalictwa ũ Belhijskim Konho** (Belhijskaja kalonija ũ paŭ-

dzionnaj Afrycy) wyhladaje hetak: na 14 milionaŭ nasielnicтва jość tam katalikoŭ 1,600.000.

× **Japonija prociŭ niemaral-nych filmaŭ.** Japonski ŭrad wy-daŭ zakon, pawodle jakoha majuć pastupać ŭłady pry cenzurawańni filmaŭ. Woś-ŭa zakon hety zabaraniaje wyświatlać filmv z ŭżycia prastupnikaŭ, filmy biazstydnija, a tak-ŭa filmy, u jakich wystupa-juć pjanicy.

× **Katalikoŭ u Kitai,** na ahul-ny lik 400 milionaŭ nasielnicтва, naličajecca ŭsiaho 3 miljony. Ŭz-rost adnak tam katalictwa ŭściaŭ pawialičwajecca. Widać heta choć-by z taho, što za letašnihod pry-było tam 243 nowych misijanaraŭ, z jakich 88 niajscowaha kitajska-ha pachodŭžannia.

× **U SSRR,** jak pawiedamlajuć hazety, zaznačajecca ŭzrost reli-hijnaści. Praŭda, urad i dalej pra-wodzie palityku biazboŭnickuju, ale ciapiet relihiju praśleduje nia

tak wostra, jak daŭniej. Hetaja ŭstupka nastupiła z pryčyny ŭzro-stu relihijnaści ũ šyrokich masach. Daŭby Boh, kab chutčej tam na-stupiła poŭnaje parazumieńnie carkwy i dziaŭŭaw, praŭdziwaja swaboda i zhodnaje suŭżycio!..

× **Kanadyjski ksiondz hawo-ra papolsku.** U prawyncyi Nowa-ja Škocyja ũ Kanadzie praŭwajuć polskija emihrańty. Woś-ŭa ũ Sidney raŭwiwajecca polskaje ŭżycio. Jość heta zaśluga kanadyjskaha ks. O'Conella, jaki nawučyŭsia polskaj mowy. papolsku dla palakoŭ ha-wora kazańni i paddzierŭwaje sia-rod ich polskaje kulturnaje ŭżycio. Kab, zdajecca, dy hetak palakida bielarusaŭ adnosilisia, wot było-b choraša!..

× **Pieršy miascowy biskup.** U Aŭstralii niadaŭna paświačany na arcybiskupa ks. I. D. Simond, miascowaha pachodŭžannia. Archi-dyceczija jaho (Hobard) maje tol-ki 40 ksiandzoŭ i 40 tys. wiernych.

Jak čytać kniŭki i hazety.


Ludcy naŭy ŭžo kryšku zrazu-mieli, što treba čytać kniŭki i ha-zety. Adnak časta možna pačuć hołas, što choć jon druhi i čytaje hazety i kniŭki, ale ničoha cika-waha z jaho nia ma. Heta častko-wa j praŭda. Bo kali mnohija na-šyja ludzi j čytajuć jaki druk, to ča-sta nie wylaŭliwajuć z napisanaha ŭsich dumak i nie prawodziac wyčytanych pawučeńniaŭ u ŭży-cio. Dziejecca heta dziela taho, što naŭ sielanin čytajuć praz daŭŭejšy čas hazetu i kniŭku su-polna ũ čuŭnych, mała zrazumie-lych, mowach, prywyk uwaŭać, što jamu, ciomnamu, niepatreba dakładna zrazumieć usiaho pračy-tanaha.

Dyk woś čytać treba pawoli, treba razumieć koŭnaje slowa, a paśla razumieć uwieś sens pračy-tanaha, a kali što jość niezrazumie-lym, to treba, kab chto wytłuma-čyŭ. Dalej treba z pračytanaha rabić wywady: jakoje značeńnie maje pračytany fakt jak dla nas

asabista, tak dla našaj hramadzka-ści, dla ŭsiaho świetu i h. d. A kali štoś možaš sam abo sa swa-jej siamjoj pawodle dobraha pračytanaha zrabić, to zra-bie nieadkladna. Maješ sadok i nia ma ŭ im jahad, a čytaješ, jak sadzić maliny j parečki — biary j sadzi, čytaješ, što treba wučiť dziaciej pabielarusku — biary j wuči, a ŭ pryšlaści ŭbačyš, jaki z hetaha budzie wynik. Wialikuju rolu mo-ŭa tut wykanać naša intelihiency-ja, pawučajuć ludziej jak treba čytać i jak z pračytanaha karystać.

Woś-ŭa čytajcie, dumajcie i z pračytanaha karystajcie! Hazety i kniŭki pišucca na toje, kab pra-čytanaje ŭwodziłasia ũ ŭżycio i kab praz heta my bahacieli duchowa i matarjalna, kab paprawili svoj byt asabisty i byt našaha narodu.

Dr. J. M.



Św. Imša na Miżnarodnym Katalickim Kanhresie
u Paznani.



Nawahradčyna. Šmat dzie ũ cerkwach prawasłaŭnyja dušpastyry na 3 Maja służyli malebny papolsku, ale tak-ža ũ šmat jakich parachwiyach pačali na stojkija damahaŭni pryhadžan hawaryć kazaŭni pabielarusk. Praŭda, biełaruščyna hetaja kolić wucha rasiejščynaj, ale-ž zusim zrazumiela dla narodu.

Wiernyja musiać mocna zhurtawacca kala duchaŭnikoŭ, jakija ščyra im słužać, i supolna baranić swaich prawoŭ.

Ŭ druhoj palawinie traŭnia šmat dzie ładziłasia dźiciačaje „Świata pieśni“; arhanizawała abo K.S.M., abo „Skaŭty“; było heta papolsku nawonak i paendecku ũ nutry. Miż inšym na hetym „Świacie“ niapryjemnym byŭ i antysemityzm.

Świedamaść biełaruskaja, jak siarod katalikoŭ, tak i prawasłaŭnych šyrycca.

Pakazwaŭ ja šmat kamu „Dumku“, nawat „sodalistkam“ jana spadabałasia. Tak-ža achwotna čytajuć „Ślach Moładzi“, „Bel. Letanic“, „Саманомач“. Pažadana było-b, kab hetyja časapisy adwiedwali nas čašciej.

Prenumerawać adnak biełaru-

skija, nawat relihijnyja hazety, mnohija bajacca, ale jość nadzieja, što heta projdzie.

A. D—k.

Tabaryški, Wilenska-Trockaha pawietu. 25 čerwienia zdaryłasia ũ nas wialikaje niaščaście. Plywućy pa stawie, z pryčyny dziurawaj łodki, utapilisia dwa mužčyny — katalik i žyd. Hetaje zdarėnėnie mocna ũzwarušyla celuju našu wakolicu.

S.

Wioska Mincy — Bielastočcy-na. Ludzi ũ nas dawoli bahatyja. Ziamli ũ nas prykupili ludzi jašče daŭniej z dworu Čaplino i ciapier šastakoŭ u nas mała. Našy ludzi wietłyja i sprawiadliwyja. Ŭ nas niama šalmoŭstwa. My ũsie kataliki i z waŭniejšymi ludźmi my haworym papolsku, ale miż saboj na wioscy i ũ chacie pabielarusk. Na kalonii my padzielemy, ale wioski pakidać nam nia choćycca. Ličanyja tolki haspadary pajšli budawacca ũ pole. Palitykaj u nas nihto nie zajmajecca.

M.

Ŭ Litoŭcaŭ

Aryšt staršyni K. Stašysa. 22.VI sioleta ũ kwatery staršyni K. Stašysa była зробlena rewizija. Pašla hetaha sam hram. K. Stašys byŭ aryštawany i pasadžany ũ wastrozie na Łukiškach. Nastupnaha dnia ũ polskich hazetach była wiadka, što hram. K. Stašys aryštawany za dewizowyja prastupki. Ŭ hetaj sprawie sudździa śledčy dapytawaŭ mnohich litoŭskich dziejačoŭ. Čym heta sprawa skončycca, pokušto niawiedama.

Kara. Sioleta 24.II litoŭskaje arhanizawanaje hramadźianstwa ũ Wilni wysłała ab litoŭskich sprawach memoryjał Panu Prezydentu Polskaj Respubliki. Ŭ henym memoryjale akazalisia wyrażėnni, jakija byccam abražali administracyjniya ũłady. Ŭ związku z hetym 3.VII. ũsie tyja asoby, što padpisali henym memoryjał, byli paklikany ũ Starastwa m. Wilni i pakarany štrafam: starš.K.Stašysu dali 100zał. staršyni T-wa „Rytas“ K. Čybirasu — 100, Ks. Fr. Bielaŭskamu — 100 i I. Macejku — 100, a niekalki inšym pa 50 zał. Kali-b aštrafawanyja nie mahli zapłacić, dyk tady pawinny adsiadzieć pa 3 dni aryštu. Litoŭskija hazety pawiedamlajuć, što ũsie pakaranyja hetuju sprawu pieradajuć u Sud.

Kanfiskata. Niadaŭna wyjšła z druku knižka „Vilnius ir jo apylinkes“ (Wilnia i jaje wakolicy) Starasta m. Wilni knižku hetu skanfiskawaŭ.

Niachoraša pastupajuć. Litoŭskija hazety padajuć, što kali z Načy jšła ũ Kalwaryju: pracesija, jakaja składałasia z litoŭcaŭ, biełarusaŭ i palakoŭ, dyk u dariozie niejkija ciomnyja ludzi pačali prystawać da litoŭcaŭ i wystupać prociŭ ich mowy, a siarod henych ciomnych akazalisia j ludzi, što hawaryli pabielarusk; wiadama, kali heta byli biełarusy, dyk niaświedamyja i ciomnyja, bo świedamy biełarus, jakomu darahaja jaho mowa, budzie šanawać tak-ža mowu litoŭskuju i ũsiakuju inšuju.

Wyjšaŭ z druku nowy kataloh (knihašpis) biełaruskich knih kniharni „Pahonia“ (Wilnia, Zawalnaja 1). Ceny ũ katalozie padadzienny pawodle apošniaha abnižeŭnia. Kataloh wysyłajecca biaspłatna.

ZPALITYKI

× **Kanhres nacyjanalnych mienšaćiaŭ**, paparadku XIII-y, sioleta adbyŭsia 14—15 hetaha miesiaca ŭ Londanie. Bielaruski delehat, Ks. Ad. Stankiewič, nia mohučy tam być asabista, wysłaŭ swoj referat poštaj.

× **I Bielorusaŭ minuli.** 16.VI ŭ polskim Sojmie razhladaŭsia sprawa zakonu ab Fondzie Nacyjanalnaj Kultury. Sojmawaja Kamisija (referawała pasł. W. Pełčynskaja) pastawiła prapanowu, kab u zakonie (§ 4) było zaznačana, što z Fondu mohuć karystać nia tolki palaki, ale i ŭsie inšyja narody, što żywuć u Polšчы, zn. i bielarusy. Prociŭ hetkaj ustaŭki wystupiŭ pasol hien. L. Żelihoŭski i pad pretekstam, što hetki zakon dawaŭ-by prawa da fondu i žydom, damahaŭsia, kab hetu ŭstaŭku wykinuć. Prapanowu hien. Żelihoŭskaha padtrymała bolšaść Sojmu i ŭstaŭka komisii adpała.

× **U Niamieččynie** prasled katolictwa jdzie ŭsie paraj. Hitlerizm namahajecca, kab Kaściol całkom padparadkawać dziaŭstwie. Šmat cierpieć tam duchawienstwa j wiernyja, jakija adnak, nia hledziačy na ništo, stojka baroniać swobody swajej religii i sumleńnia.

× **Samabojstwa čarwiakowa.** U zwiazku z apošnimi palityčnymi padziejami ŭ Sawietach skončyŭ z saboj samahubstwam Čarwiakoŭ, Staršynia Centr. Wyk. K-tu Sawieckaj Bielarusi.

× **Padzieł Palestyny.** U Palestynie ŭšciaž nieszpakoj. Žydy i Arabcy zadzirajucca miž saboj što-raz bolš. Woš-ža ciapier Palestyna budzie padzielená na try časćci. Budzie dziaŭstawa żydoŭskaja, arabskaja i miašanaja.

× **U Hišpanii** chatniaja wajna nia spyniajecca Nacyjanalisty zajmajuć kraj Baskaŭ i majuć nadzieję chutka raźbić całkom uradzajaje wojska. Pamahajuć im niemcy j italjancy. Hišpanskija adnak narody stojka baroniać swoj kraj ad čužyncaŭ i majuć nadzieju nie paddacca. Ale jak tam budzie, zhađać pakulšto trudna.



— **Zwaliŭsia i żywy astaŭsia.** U Londynie, na pradmieści Wondewort zwaliŭsia 11-letni chłopcyk z 3-ha pawierchu na wulicu. Zlacielaŭsia šmat narodu; znajšliŭsia zara dachtary, karetka... Ale wypadkam chłopcyk akazaŭsia saŭsim cely j zdarowy, i sam pabieh damoŭ.

— **Žywy niabožcyk.** U Francyi ŭ horadzie San Žermen žywiŭsia niawiedamy čalawiek, katory j sam ab sabie nia wieđaŭ, skul uiaŭsia i što ŭ apošnim čašie rabiŭ. Kali palicyja stała jaho wypytywać, jon prypomniŭ swajo prožwišča i nazwaŭ sabie Žan Prifer z horadu Mecu. Zara nawiali raźwiedku ŭ Mecu. Adnak akazaŭsia, što tam Žan Prifer kolk i hadoŭ tamu skončyŭ žyćcio samahubstwam i byŭ pachawany. Wypisali z Mecu Lusjena Prifera, katory pazaŭ u hetym „žywym niabožcyku“ swajho pachawanaha baćkul. Ciapier dachtary j palicyja tamajuć haławu, jak hety „niabožcyk“ ustaŭ, i kaho tady pachawali, i čamu hety ničoha ab sabie nia wiedaje?...

— **Najbolšy j najstarejšy soniečny hadziŭnik** znachodzicca ŭ Meksycy: jon maje 1500 hadoŭ. Pa im kališci mieryli pory hodu, žmieny miesiaca, pałažeńnia ziamli da sonca i h. d.

— **Šw. Antoni ŭ Brazylji awansa- waŭ z pałkoŭnika na hienerała.** Hetaja „słuźba“ hanarowaja i trywane ŭžo kala 300 hadoŭ. Daŭniej pensiju „pałkoŭnika“ šw. Antoniaha addawali na roznyja dabradziejnyja sprawy. A ciapier šw. Antoni, choć „hienerał“, ale służyć biaz pensii.

— **Ništo sabie emerytura.** Niadaŭna mnohija polskija hazety padali spis tych asob u Polšчы, jakija atrymliwajuć emerytury pa tysiačy i pa dźwie załatowak u miesiac. Ahułam hetkich ščaśliwych emerytaŭ jość 42 asoby.

— **Charošy wiek.** Hazety pawiedamlajuć, što ŭ Kazachstanie (SSRR) u rybackim ašeliščy Hurjewo žywie rybak Łuka Jaškow, jakomu sioleta minula 133 h. Stary čujectca duža dobra, maje ŭsie zuby i dobra bača biez akularaŭ.

Z K r a j u.

— **Cudoŭny abraz Maci Božaju Gudahajach** malawaŭ bielarus. Addaŭna ŭ Gudahajach (Wilenska-Trocki paw.) znachodzicca cudoŭny abraz Maci Božaj. Akazwajecca, što abraz hety, jaki pachodzić z XV stahodździa, malawaŭ malar bielarus, uschodnik.

— **Nieŭradžaj.** Užo ŭ našym krai pačatosa žniwo. U Wilenščynie šmat dzie akazaŭsia značny nieŭradžaj. Wiesnawyja doŭhija śpieki swajo zrabili. Na ščaście adnak uradžaj hety abymaje tolki niekatoryja miasčy kraju, a šmat dzie ŭradžaj susim mahčymy.

Wilenskaja chronika.

— **Maryjanski Kanhres.** Ad 1 da 3.VII adbywaŭsia tut Maryjanski Kanhres Wilenskaj Archidiecezii z nahody 10-lećcia karanacyi cudoŭnaha abraza Maci Božaj Wostrabramskaj. Abličajuć, što na kanhres było prybyŭšy da 30.000 učasnikaŭ. Z hetych, wiedama, było najbolš bielarusaŭ, sialan, pierawažna žančyn. Ŭsie referaty i narady kanhresu adbywalisia wyklučna papolsku i mnohija tysiačy na šych sialanskich učasnikaŭ, na žal, mała z ich karystali. Da taho-ž žmiesť naradaŭ i ich sposab tak-ža nia byli dapasawany da psychičnaha roŭnia narodnych masaŭ.

Z nahody Maryjanskaha Kanhresu była tak-ža naładžana Maryjanskaja Wystaŭka ŭ kalidorach pa-Daminikanskich muroŭ. Wystaŭka była duža bahataja j umiela naładžana. Byli na jej u češć Maci Božaj abrazy, knižki, hazety i inš. Miž inšym było niekalki starych i cennyh abrazoŭ z Bielarskaha Muzeju.

— **Biezrobotnych šmat žmienš- lasia.** Na pačatku sioletniaha hodu było zarejestrawana 7 tysiač biezrobotnych, a ciapier, kali jość roznyja raboty, biezrobotnych u Wilni naličajecca bolš-mienš da 4 tysiač.

Paštowaja skrynka.

S. Atrymali, skarystajem.

J. P. Atrymali, da druku nie padchodzie. Lepš pišćycie zwyczajnija wiestki.

Fr. K. Pastarajemsia wykarystać, ale prosim was pišać da nas ab sprawach hramadzkich, a nie asabistych.

N. K. Atrymali, skarystajem u numary nastupnym, na padanyja adrysy probnyja numary našaha časapisu pasyłajem; pišćycie čašciej ab žyćci wašaj staronki.

A. Ł. Achwotna wam pasyłajem „Chryšč. Dumku“; wysyłać buduć tak-ža i „Ślach Moladzi“. Ab płacie nie klapaciciesia, wy ŭ takim pałažeńni, što achwotna wam pasyłajem darma. Daj, Boža, wam wytrwalaści i ciarpliwaści!

W. Š. Atrymali, skarystajem.

A. C. Dobra, niachaj budzie druhim razam.

Na „Chr. D.“ prysłali: A. G. — 2,00, M. S. — 1,40, T. Ł. — 1,40, A. K. — 0,30, J. B. — 0,60, świašč. B. H. — 1,50, J. H. — 0,60, Ŭ. M. — 1,20, A. M. — 0,50, M. J. — 0,60, J. R. — 1,20, P. Ł. — 2,00, Ks. W. A. — 2,00, inž. J. D. — 2,00, J. L. — 0,50, K. F. — 1,50. — Sa zboru skarbniaka Biel. Kat. Wydawiectwa J. Bahdanowiča — 13 zł. i 50 hr.

(d. b.)

„Chr. Dumka“ wychodzić: 5 i 20 kožnaha miesiaca. Padpiska na hod — 2 zł. 40 hr., na paŭhoda — 1 zł. 20 hr., na try miesiacy — 60 hr. Cana asobnaha numaru — 10 hrašoŭ. Adras Redakcyi i Administracyi: Wilnia (Wilno), Zawalŭnaja wul. № 1—2.

Redakcyjnaja Kalebija: Ks. Dr. I. Rešeć, Wincuk Adwažny, Ks. Ad. Stankiewič, W. Jermalkowič. Adkazny redaktor KS. AD. STANKIEWIČ. × Časapis wychodzić z dazwołu duchoŭnaj ulady. × Wydawiec „BIELPRES“.

Bielarskaja Drukarnia im. Fr. Skaryny, Wilnia, Zawalŭnaja wul. № 1.